

कापूस एकाधिकार योजनेंतर्गत परत करण्यात आलेल्या रक्कमेवर भांडवली उभारणी निधीतील दिनांक १.७.२००४ ते ३१.३.२००६ या कालावधीचे व्याज शेतकऱ्यांना अदा करण्यासाठी महाराष्ट्र राज्य सहकारी कापूस उत्पादक पणन महासंघास अल्पमुदत कर्ज मंजूर करण्याबाबत.

महाराष्ट्र शासन

शासन निर्णय क्र.कापूस-१००६/प्र.क्र.१३०/१०-स,

सहकार, पणन व वस्त्रोद्योग विभाग,

मंत्रालय विस्तार, मुंबई - ४०० ०३२.

दिनांक :- २२ फेब्रुवारी, २००७.

वाचा : १) शासन निर्णय क्र.कापूस-१००५/प्र.क्र.२८९/१०-स, दिनांक २ जानेवारी, २००६

२) शासन निर्णय क्र.कापूस-१००६/प्र.क्र.१३०/१०-स, दिनांक २१ नोव्हेंबर, २००६.

प्रस्तावना :- कापूस एकाधिकार योजनेंतर्गत महाराष्ट्र कच्चा कापूस (प्रापण, संस्करण व पणन) अधिनियम, १९७१ अनुसार शेतकऱ्यांकडून कापूस खरेदी करताना भांडवल उभारणी निधी कपात करून घेण्यात आला होता. कापूस उत्पादक शेतकऱ्यांना दिलासा देण्याकरिता भांडवल उभारणी निधी रक्कम दिनांक ३०.४.२००६ पर्यंतच्या व्याजासह परत करण्याचा शासनाने निर्णय घेतला होता. तदनुसार मूळ रक्कम व त्यावरील दिनांक ३०.६.२००४ पर्यंतचे व्याज अदा करण्यात आले होते. तथापि, सदर निर्णय सन २००६ मध्ये घेण्यात आल्यामुळे ३१.३.२००६ पर्यंत व्याज अदा करण्याच्या मागणीचा सहानुभूती विचार करून भांडवल उभारणी निधीतील रक्कमेवर दिनांक १.७.२००४ ते ३१.३.२००६ च्या कालावधीत ८% व्याज व त्यापोटी रुपये १०७.५२ कोटी शेतकऱ्यांना अदा करण्यास दिनांक २१.११.२००६ च्या शासन निर्णयान्वये प्रशासकीय मान्यता दिलेली आहे. त्यानुसार सदर रुपये १०७,५२,००,०००/- कोटी (रुपये एकशे सात कोटी बावन्न लाख फक्त) कापूस उत्पादक पणन महासंघास कर्ज म्हणून देण्याचा प्रस्ताव शासनाच्या विचाराधीन होता. त्याबाबत शासनाने पुढीलप्रमाणे निर्णय घेतला आहे.

शासन निर्णय : कापूस उत्पादक शेतकऱ्यांच्या भांडवल उभारणी निधीतील रकमांवर दिनांक १.७.२००४ पासून दिनांक ३१.३.२००६ पर्यंतचे वार्षिक ८% दराने व्याज शेतकऱ्यांना अदा करण्यासाठी रुपये १०७.५२ कोटी (रुपये एकशे सात कोटी बावन्न लाख फक्त) महाराष्ट्र राज्य सहकारी कापूस उत्पादक पणन महासंघास मंजूर करून कर्ज म्हणून वितरित करण्यासाठी मान्यता देण्यात येत आहे. सर संबंधातील अटी व शर्ती शासन निर्णय क्र.कापूस-१००५/प्र.क्र.४३/१०-स, दि. १८ फेब्रुवारी, २००६ मध्ये नमूद केल्यानुसार कायम राहतील.

२. या कारणासाठी होणारा खर्च सहकार, पणन व वस्त्रोद्योग विभाग, मागणी क्रमांक "व्ही-५, ६४२५, सहकारासाठी कर्जे, (००) १०८, इतर सहकारी संस्थांना कर्जे, (एक) पणन सहकारी संस्था (०१) (०३) कापूस प्रापण योजनेच्या कार्यन्वयनासाठी सीमांतिक रक्कम (६४२५ ००६४) (योजनेतर), ४८ कर्जे" या लेखाशिर्षाखाली, सन २००६-०७ या आर्थिक वर्षात मंजूर केलेल्या तरतूदीतून भागविण्यात यावा.

३. सदर कर्जाची रक्कम अधिदान व लेखाधिकारी, मुंबई येथून काढण्याचे व ती महाराष्ट्र राज्य सहकारी कापूस उत्पादक पणन महासंघ, मुंबई या संस्थेस अदा करण्यासाठी श्री.श.मा.साठे, अवर सचिव (रोखशाखा), सहकार, पणन व वस्त्रोद्योग विभाग, मंत्रालय, मुंबई यांना आहरण व संवितरण अधिकारी, तसेच श्रीमती.म.दे.केदार, उपसचिव (रोखशाखा), सहकार, पणन व वस्त्रोद्योग विभाग, मंत्रालय, मुंबई यांना नियंत्रण अधिकारी म्हणून घोषित करण्यात येत आहे.

४. सदर धनादेश पुढीलप्रमाणे काढण्यात यावा :-

**"THE MAHARASHTRA STATE CO-OPERATIVE COTTON
GROWERS' MARKETING FEDERATION LTD., MUMBAI."**

५. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक ११२/२००७/व्यय-२, दिनांक ९ फेब्रुवारी, २००७ व अनौपचारिक संदर्भ क्रमांक २०३/अर्थसंकल्प-१२, दिनांक १५ फेब्रुवारी, २००७ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०२२२१७३०२५००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(पां. द. महाजन)
कक्ष अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत :-

- १) महालेखापाल, महाराष्ट्र-१/२, लेखा व अनुज्ञेयता/ लेखापरीक्षा, मुंबई/नागपूर.
- २) अवर सचिव, रोखशाखा, सहकार व वस्त्रोद्योग विभाग विभाग (३ प्रती),
- ३) वित्त विभाग (व्यय-२/अर्थोपाय/अर्थसंकल्प-१२), मंत्रालय, मुंबई,
- ४) कार्यासन अधिकारी १-स, १६-स, १७-स, स.प. व व. विभाग, मंत्रालय, मुंबई,
- ५) सहकार आयुक्त व निबंधक, सहकारी संस्था, महाराष्ट्र राज्य, पुणे,
- ६) पणन संचालक, महाराष्ट्र राज्य, पुणे,
- ७) अधिदान व लेखा अधिकारी, मुंबई,
- ८) निवासी लेखापरीक्षा अधिकारी, मुंबई,
- ९) व्यवस्थापकीय संचालक, महा.राज्य सह. कापूस उत्पा. पणन महासंघ म, मुंबई,
- १०) निवड नस्ती.